

Sentenza tal-Qorti tal-Ġustizzja (It-Tmien Awla) tal-1 ta' Awwissu 2022 (talba għal deċiżjoni preliminari tal-Corte d'appello di Venezia – l-Italja) – Agecontrol SpA vs ZR, Lidl Italia Srl

(Kawża C-319/21) ⁽¹⁾

(Rinviju għal deċiżjoni preliminari – Agrikoltura – Organizzazzjoni komuni tas-swieq – Regolament (KE) Nru 1234/2007 – Frott u ħaxix frisk f'imballaġġ – Regolament ta' Implimentazzjoni (UE) Nru 543/2011 – Verifika tal-konformità – Trasport lejn post tal-bejgħ li jappartjeni lill-istess kumpannija ta' kummerċjalizzazzjoni – Dokument ta' akkumpanjament – Indikazzjoni tal-pajjiż ta' oriġini)

(2022/C 408/22)

Lingwa tal-kawża: it-Taljan

Qorti tar-rinviju

Corte d'appello di Venezia

Partijiet fil-kawża prinċipali

Rikorrent: Agecontrol SpA

Konvenuti: ZR, Lidl Italia Srl

Dispożittiv

L-Artikolu 5(4) tar-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 għas-setturi tal-frott u l-ħaxix u tal-frott u l-ħaxix ipproċessat, moqri fid-dawl tal-Artikolu 8 ta' dan ir-regolament u tal-Artikoli 113 u 113a tar-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Regolament dwar OKS Unika), kif emendat bir-Regolament tal-Kunsill (KE) Nru 361/2008 tal-14 ta' April 2008, għandu jiġi interpretat fis-sens li l-verifika tal-konformità mal-istandards ta' kummerċjalizzazzjoni ta' prodotti li jaqgħu taħt is-settur tal-frott u tal-ħaxix ma teżiġix li d-detentur ta' dawn il-prodotti jorog dokument ta' akkumpanjament. Madankollu, meta dan id-detentur jorog tali dokument, huwa għandu, fl-istadji kollha tal-kummerċjalizzazzjoni tal-imsemmija prodotti, isemmi l-isem u l-pajjiż ta' oriġini tal-istess prodotti, indipendentement mill-fatt li d-dettalji tat-tagħrif esterni meħtieġa mir-Regolament ta' Implimentazzjoni Nru 543/2011 ikunu diġà jidhru b'mod viżibbli u li ma jithassarx fuq naha waħda tal-imballaġġi tagħhom, fuq avviz imqiegħed b'mod viżibbli ġewwa l-mezz ta' trasport li bih jiġu ttrasportati kif ukoll fuq il-fatturi mahruġa mill-fornitur ta' dawn il-prodotti.

⁽¹⁾ ĠU C 310, 2.8.2021.

Sentenza tal-Qorti tal-Ġustizzja (Id-Disa' Awla) tat-8 ta' Settembru 2022 (talba għal deċiżjoni preliminari tal-Finanzgericht Hamburg – il-Ġermanja) – R.T. vs Hauptzollamt Hamburg

(Kawża C-368/21) ⁽¹⁾

(Rinviju għal deċiżjoni preliminari – Unjoni doganali – Kodiċi Doganali tal-Unjoni – Regolament (UE) Nru 952/2013 – Post ta' tniissil tad-dejn doganali – Taxxa fuq il-valur miżjud (VAT) – Dirttiva 2006/112/KE – Artikolu 30 – Artikolu 60 – Artikolu 71(1) – Fatt taxxabli u eżiġibbiltà tal-VAT fuq l-importazzjoni – Post ta' tniissil tad-dejn fiskali – Konstatazzjoni tan-nuqqas ta' osservanza ta' obbligu impost mil-leġislazzjoni doganali tal-Unjoni – Determinazzjoni tal-post ta' importazzjoni tal-oġġetti – Mezz ta' trasport irregiŋtrat f'pajjiż terz u introdott fl-Unjoni Ewropea bi ksur tal-leġislazzjoni doganali)

(2022/C 408/23)

Lingwa tal-kawża: il-Ġermaniż

Qorti tar-rinviju

Finanzgericht Hamburg

Partijiet fil-kawża prinċipali

Rikorrent: R.T.

Konvenut: Hauptzollamt Hamburg

Dispożittiv

L-Artikoli 30 u 60 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud kif emendata permezz tad-Direttiva tal-Kunsill (UE) 2018/2057 tal-20 ta' Diċembru 2018

ghandhom jiġu interpretati fis-sens li:

ghall-finijiet tat-taxxa fuq il-valur miżjud, il-post tal-importazzjoni ta' vettura rreġistrata fi Stat terz u introdotta fl-Unjoni bi ksur tal-leġislazzjoni doganali, jinsab fl-Istat Membru li fih l-awtur tan-nuqqas ta' osservanza tal-obbligi imposti mil-leġislazzjoni doganali jirresjedi u effettivament juża l-vettura.

(¹) ĠU C 382, 20.09.2021.

Sentenza tal-Qorti tal-Ġustizzja (Id-Disa' Awla) tat-8 ta' Settembru 2022 (talba għal deċiżjoni preliminari tas-Svea Hovrätt – l-Isvezja) – IRnova AB vs FLIR Systems AB

(Kawża C-399/21) (¹)

(Rinviju għal deċiżjoni preliminari – Kooperazzjoni gudizzjarja f'materji ċivili – Ġurisdizzjoni, rikonossiment u eżekuzzjoni ta' sentenzi f'materji ċivili u kummerċjali – Regolament (UE) Nru 1215/2012 – Punt 4 tal-Artikolu 24 – Ġurisdizzjoni esklużiva – Ġurisdizzjoni fil-qasam tar-reġistrazzjoni jew tal-validità ta' privattivi – Kamp ta' applikazzjoni – Applikazzjoni għal privattiva ppreżentata u privattiva maħruġa fi Stat terz – Kwalità ta' inventur – Proprjetarju tad-dritt fuq invenzjoni)

(2022/C 408/24)

Lingwa tal-kawża: l-Isvediz

Qorti tar-rinviju

Svea Hovrätt

Partijiet fil-kawża prinċipali

Rikorrent: IRnova AB

Konvenut: FLIR Systems AB

Dispożittiv

Il-punt 4 tal-Artikolu 24 tar-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-ikonossiment u l-eżekuzzjoni ta' sentenzi fi kwistjonijiet ċivili u kummerċjali,

ghandu jiġi interpretat fis-sens li:

ma japplikax għal tilwima intiza li tiddetermina, fil-kuntest ta' rikors ibbażat fuq l-allegata kwalità ta' inventur jew ta' koinventur, jekk persuna hijiex il-proprjetarja tad-dritt fuq invenzjonijiet koperti minn applikazzjonijiet għal privattiva ppreżentati u minn privattivi maħruġa f'pajjiżi terzi.

(¹) ĠU C 368, 13.9.2021.